



MALTA

**QORTI CIVILI  
(SEZZJONI TAL-FAMILJA)  
ONOR. IMHALLEF  
ABIGAIL LOFARO**

Seduta tal-15 ta' Mejju, 2014

Citazzjoni Numru. 228/2011

**A B**

**vs**

**C B illum X**

Il-Qorti:

Rat ir-rikors li permezz tieghu ir-rikorrenti ippremetta:

1. Illi l-esponenti ssepara minn martu fil-hamsa u għoxrn (25) ta' Mejju tas-sena elfejn u sebgha (2007) u dan abbazi ta' kuntratt ta' separazzjoni fl-Attu tan-Nutar Dottor Andre Farrugia;

## Kopja Informali ta' Sentenza

2. Illi uhud mill-kundizzjonijiet ta' dan il-kuntratt hemm mil-klawsoli tlieta (3) u hamsa (5) fejn hemm miftiehem il-mod kif ser jithallas il-manteniment;
3. Illi illum u anki recenti mhux talli mhuwiex qiegħed jircievi ghajnuna mingħand il-Gvern talli in-negozju tieghu spicca u m'ghandu ebda dhul minn imkien hliet għal xi cnus zghar;
4. Illi illum l-esponenti mhuwiex qiegħed ilahhaq mal-hajja ghax ma għandu ebda introjt;
5. Illi saħħet l-esponenti marret mill-hazin ghall-aħjar u qiegħed jitlef il-vizta tieghu b'mod mghaggel tant li ma jistax jahdem imma għandu bzonn minn jieħu hsiebu;
6. Illi għalhekk hemm bzonn sabiex dawn il-kundizzjonijiet fil-kuntratt ta' separazzjoni jitbiddlu;
7. Illi l-esponenti gie awtorizzat jghaddi għal din il-kawza b'digriet tal-Onorabbi Qorti;

Talab li l-konvenuta tghid ghaliex din il-Qorti m'ghandhiex :

1. Tordna li l-manteniment li hemm indikat fil-kuntratt ta' separazzjoni bonarja hawn fuq imsemmi għandu jigi ridott jew imneħhi anki retroattiv stante li c-cirkostanzi inbidlu;
2. Tordna l-publikazzjoni tal-varjazzjoni tal-manteniment fil-kuntratt ta' separazzjoni hawn fuq imsemmi f'dik il-parti fejn hu imsemmi l-manteniment;
3. Tordna l-hatra ta' Nutar Pubbliku biex jippublika l-att relattiv li jirrifletti t-talba odjerna u tahtar kuraturi deputati biex jidhru fuq l-att pubbliku appena msemmi ghall-eventwali kontumaci fuq tali att;

Rat il-lista tax-xhieda tal-attur;

Rat ir-risposta guramentata tal-konvenuta, li *in forza* tagħha hija eccepiet :

Eccezzjonijiet :

## Kopja Informali ta' Sentenza

1. Illi l-esponenti teccepixxi li t-talbiet tal-attur huma infondati fil-fatt u fid-dritt u għandhom jigu respinti bl-ispejjez peress li ma jirrizultawx l-elementi mehtiega mill-Ligi ghall-varjazzjoni tal-obbligazzjoni kontrattwali assunta mill-istess attur;
2. Illi minghajr pregudizzju mhuwiex ammissibbli li il-jeddijiet tagħha ghall-manteniment jigu mittiefsa retroattivament peress li dawn huma drittijiet vestiti kif jirrizulta waqt it-trattazzjoni;
3. Illi mhux minnu li għandu dhul u mezzi kif jirrizulta waqt it-trattazzjoni;
4. Salvi eccezzjonijiet ulterjuri u bl-ispejjez kollha tar-rikors guramentat – kontra l-intimat, ingunt minn issa stess in subizzjoni;

## Dikjarazzjoni :

5. Illi fil-mertu l-esponenti tirrileva li l-attur kien għajnej svesta ruhu minn diversi assi qabel ma iffiraw il-kuntratt ta' separazzjoni, anke iddispona minnhom a favur u fuq isem binhom Donna B, kif jirrizulta waqt it-trattazzjoni;
6. Illi kien ukoll biegh id-dar matrimonjali tagħha li kienet proprieta ta' wahda mill-kumpaniji tagħhom ad insaputa tagħha u minghajr il-kunsens tagħha, u thallas fuq il-kuntratt. Hi ma rat xejn minn dawn il-flus;
7. Illi inoltre ma onorax l-obbligazzjonijiet tieghu lejn terzi tant li kellhom jiehu passi anke għall-bejgh in subbasta. Hu ma għamel xejn biex jikkawtela il-posizzjoni tieghu b'dannu u pregiudizzju ghaliha. Fil-fatt xi kredituri daru fuqha għall-bejgh in subbasta tar-residenza tagħha, li hija l-unika proprieta li kien imissha mill-istess kuntratt ta' separazzjoni tant li kellha tiehu proceduri hi biex twaqqaf is-subbasta kif jirrizulta waqt it-trattazzjoni;
8. Illi l-istess attur għadu ma onorax l-obbligazzjonijiet tieghu ex-kontractu u ma hallasx l-ammont kapitali imsemmi fil-kuntratt. Inoltre kien moruz fil-pagamenti tal-manteniment u gie ikkundannat mill-Qorti tal-Magistrati, liema sentenza giet ikkonfermata mill-Onorabqli Qorti tal-Appelli Kriminali li, izda ikonvertiet is-sentenza minn wahda ta' prigunerija għal dik ta' sentenza sospiza;
9. Illi xorta baqa moruz fil-pagamenti;
10. Illi tirrizerva li tressaq provi u fatti ulterjuri fit-trattazzjoni;

Kopja Informali ta' Sentenza

Rat il-lista tax-xhieda tal-konvenuta;

Semghet lix-xhieda illi tressqu;

Rat id-dokumenti li gew esebiti, il-provi illi tressqu u l-atti ta' dan il-procediment;

Rat in-noti ta' sottomissjonijiet tal-partijiet;

Rat illi l-kawza thalliet ghas-sentenza ghallum;

Ikkunsidrat:

Illi l-qorti għandha quddiemha talba sabiex tordna li l-manteniment hekk miftiehem bejn il-partijiet fuq il-kuntratt ta' separazzjoni tal-25 ta' Mejju 2007 fl-Attu tan-Nutar Dr. Andre Farrugia jigi ridott jew imnehhi anke retroattivament u konsegwentement tordna l-pubblikazzjoni ta' kuntratt li permezz tieghu issir tali emenda.

Min-naha tagħha l-intimata topponi għad-ding kif proposta abbazi tal-fatt li ma jirrizultawx l-elementi mehtiega mill-ligi ghall-varjazzjoni tal-obbligazzjoni kontrattwali assunta mir-rikorrent u li *di piu'* mhux minnu li r-rikorrent m'għandux il-mezzi biex jivversa tali manteniment u konsegwentement tikkontendi li l-klawsola in kwistjoni għadha applikabbi u għalhekk il-manteniment għandu jibqa' dovut. Issostni li r-rikorrent svesta ruhu minn diversi assi qabel ma gie ffirmat il-kuntratt ta' separazzjoni bejniethom, m'onorax l-obbligli naxxenti mill-istess kuntratt ta' separazzjoni kif ukoll biegh id-dar matrimonjali li kienet tħajjal lil

wahda mill-kumpaniji taghhom minghajr il-kunsens jew l-approvazzjoni tagħha, b'dan li mir-rikavat tal-istess, hi ma rat xejn.

## **Il-Mertu tal-Kaz odjern**

Illi l-qorti fl-ewwel lok tagħmel referenza ghall-kuntratt ta' separazzjoni msemmi u esebit in atti<sup>1</sup> u li jidher li wassal ghall-proceduri odjerni. L-imsemmi kuntratt jaġhti tlett xenarji b'dan li r-rikorrent obbliga ruhu li jhallas:

- (a) l-ammont ta' €116.46 ekwivalenti għal Lm50 fil-gimgha bhala manteniment lil martu sakemm jigu kkonsenjati l-appartament u l-garaxx imsemmija fi klawsola numru 5;
- (b) hekk kif jigu kkonsenjati tali appartament u garaxx jew mill-31 ta' Settembru 2007 'il quddiem (skond liema eventwalita' ssehh l-ewwel), u sakemm tithallas is-somma ta' €349,406.00 ekwivalenti għal Lm150,000, il-manteniment dovut mingħand ir-rikorrent ikun dak ta' €163.05 ekwivalenti għal Lm70 fil-gimgha;
- (c) hekk kif isir il-pagament ta' €349,406.00 ekwivalenti għal Lm150,000 u wara li jigu kkonsenjati l-appartament u l-garaxx imsemmija favur l-intimata, l-manteniment ikun ta' €23.29 ekwivalenti għal Lm10.00.

Illi l-argument li jressaq ir-rikorrent huwa dak li c-cirkustanzi tal-hajja tieghu nbidlu b'tali mod li prezentement mhux f'qaghda li jhallas il-manteniment ta' martu hekk kif obbliga ruhu li jagħmel permezz tal-kuntratt ta' separazzjoni vigenti bejniethom u dan ghaliex in-negozju

---

<sup>1</sup> Ara a fol 4 tal-process

tieghu spicca b'tali mod li m'ghandu ebda dhul hlied ghal xi cnus zghar kif ukoll ghaliex sahhtu marret ghall-agħar b'dan li qed jitlef il-vista tieghu.

Il-qorti tagħmel referenza wkoll għan-nota prezentata mir-rikorrent<sup>2</sup> u li permezz tagħha jelenka d-dejn li għandu, certifikati medici li jikkorraw it-tezi tieghu dwar il-kondizzjoni ta' sahhtu<sup>3</sup>, *statements* mahruga mill-bank kemm f'ismu personali kif ukoll fissem JDC Company Limited, privileġgi li għandu Paul Demicoli fuq il-proprietajiet<sup>4</sup>, subbasti u dejn ma' terzi inkluz id-Dipartiment tal-VAT. Permezz tad-dokument immarkat bhala Dok. 1<sup>5</sup>, ir-riorrent jikkontendi li bhala direttur ta' JDC Company Limited (saz-zmien meta kien għadu direttur), id-dejn jammonta għal €325,658.06 filwaqt li jindika li hemm privilegg favur Paul Demicoli għall-ammont ta' €336,918 fuq diversi garaxxijiet. Dan id-dokument jelenka wkoll dejn relatat mal-kumpanija Tower Manor Limited fl-ammont ta' €1,225,817.12 u dan saz-zmien li l-istess rikorrent kien għadu direttur tal-istess kumpanija. Għall-ahhar ammont imsemmi, jikkontendi li l-bank għandu diversi proprietajiet marbuta wkoll. Izid jghid li hemm dejn ma' Paul Scerri b'dan tal-ahhar irnexxilu jiehu xi propjeta' permezz tal-proceduri ta' subbasta. B'hekk jikkonkludi li l-ammont kumplessiv ta' dejn tieghu jammonta għal €3,330,118.94.

Illi dawn huma l-provi kollha li jressaq ir-riorrent b'dan li lanqas jagħti spjegazzjoni cara tal-istess dokumenti hekk kif imsemmija aktar 'il fuq *stante* li l-istess rikorrent ma prezenta ebda affidavit u lanqas ma ta' x-xieħda tieghu *viva-voce*. Irid jingħad pero' li d-dokumenti esebiti, specjalment il-kuntratti u *statements* mahruga mill-bank, dokumenti ufficċjali tal-Qorti u kuntratti huma pjuttost *self-explanatory* fis-sens li juru d-dejn ma' terzi kif ukoll proprietajiet maqbuda bis-subbasta jew marbuta favur terzi propru minħabba d-dejn. Jingħad li s-separazzjoni bejn il-

<sup>2</sup> Esebita a fol 51 tal-process

<sup>3</sup> Ara a fol 75 – 83 tal-process

<sup>4</sup> Ara a fol 96 - 97 tal-process

<sup>5</sup> Esebit a fol 53 tal-process

partijiet sehhet permezz ta' kuntratt pubbliku datat il-25 ta' Mejju 2007. B'hekk, huwa ovvju u naturali li r-rikorrent, sa' dik id-data kien konxju minn problemi finanzjarji, tant li kif jirrizulta mid-dokument esebit a fol 102 tal-process, permezz ta' digriet datat l-10 ta' Novembru 2006, il-Prim'Awla tal-Qorti Civili ordnat il-bejgh ta' pozjon diviz ta' art bis-subbasta. Tali art giet stmata €88,540. Permezz tad-dokument esebit a fol 103 jirrizulta wkoll li qabel id-data tas-separazzjoni msemmija, kien hemm proprietajiet ohra li gew ordnati li jinbieghu bis-subbasta. L-istess irid jinghad dwar id-dejn kontrattat ma' Christopher Charles Glackin fl-ammont ta' £30,000 li jirrizulta mill-iskrittura privata datata l-11 ta' Lulju 2003<sup>6</sup>, fl-ammont ta' £8,500 li jirrizulta mill-iskrittura privata datata l-11 ta' Lulju 2005<sup>7</sup>, fl-ammont ta' £40,000 li jirrizulta mill-iskrittura privata datata t-30 ta' Lulju 2005<sup>8</sup>, fl-ammont ta' £30,000 li jirrizulta mill-iskrittura privata datata l-11 ta' Lulju 2006<sup>9</sup> u fl-ammont ta' £41,500 li jirrizulta mill-iskrittura privata datata d-19 ta' Settembru 2006. Dan kollu juri li r-rikorrent, fil-mument tal-publikazzjoni tal-kuntratt ta' separazzjoni kien jaf ben tajjeb li kien hemm dejn ma' terzi li kien għadu ma giex saldat u li certament ma jistax jingħad li kien f'ammont zghir. Minkejja tali konsapevolezza, r-rikorrent ghazel li jiffirma u jobbliga ruhu li jħallas il-mantnement lill-intimata bil-mod kif spjegat aktar 'il fuq.

Min-naħha tagħha l-intimata tressaq bhala xhud tagħha lil rappresentant tal-MFSA li jipprezenta diversi dokumenti relatati mal-kumpaniji formanti parti mill-komunjoni tal-akkwisti bejn il-partijiet u zzid tħid ukoll li mid-data tal-kuntratt ta' separazzjoni sal-25 ta' Frar 2013, is-socjeta' Tower Manor Limited, li r-rikorrent huwa azzjonist fiha, bieghet permezz ta' ghaxar kuntratti b'kemm jiswew €740,733.

---

<sup>6</sup> Esebita a fol 113 tal-process

<sup>7</sup> Esebita a fol 114 tal-process

<sup>8</sup> Esebita a fol 115 tal-process

<sup>9</sup> Esebita a fol 116 tal-process

Permezz tal-affidavit tagħha<sup>10</sup> l-intimata tispjega kif ir-rikorrent, permezz tal-kuntratt ta' separazzjoni vigenti bejniethom, assuma d-dejn kollu relatat man-negożju kif ukoll id-dejn relativ ma' Paul u Carmen Scerri. Tispjega wkoll x'manteniment obbliga ruhu li jhallas, x'gie assenjat l-istess partijiet fuq l-istess kuntratt ta' separazzjoni msemmi, b'dan li tghid li hi baqhet qatt ma rceviet il-flus dovuti lilha skond l-istess kuntratt ta' separazzjoni. Izzid tghid li prezentement ma tahdimx u li l-uniku introjtu li għandha huwa mis-servizzi socjali. Tiddikjara li meta kienet għadha mizzewga lir-rikorrent, ic-cnus u l-kirjiet li kien jircievi kienu jammontaw għal madwar €23,293.73 ekwivalenti għal Lm10,000 fis-sena.

Imbagħad, permezz ta' affidavit iehor<sup>11</sup>, l-intimata tkompli zzid tghid u tagħti spiegazzjoni tar-ricerki prezentati minnha stess in atti, li wara d-data ta' separazzjoni, r-rikorrent (*tramite* l-kumpaniji Bond Street Limited, C & J B Ltd, Manor Holdings Ltd, Tower Manor Lrd, Zabono Company Ltd u J.D.C Ltd) biegh b'kemm jiswew €2,167,038 fi proprjeta'. Imbagħad permezz tan-nota ta' sottomissjonijiet tagħha, tkompli tispjega dak citat aktar 'il fuq u cioe' tispjega kif minn diversi kumpaniji u proprjetajiet, ir-rikorrent jikkontendi li m'ghandux minn fejn ihallas manteniment ghaliha. Izzid tghid li r-rikorrent ma jaġhti ebda spiegazzjoni dwar x'sar minnhom il-flus li dahhal ir-rikorrent mill-proprjetajiet kollha li biegh sussegwentement ghall-kuntratt ta' separazzjoni u lanqas ma jaġħmel xi sforz biex jipprova jispjega dan.

### **Kunsiderazzjonijiet**

Ir-rikorrent jikkontendi li c-cirkustanzi tieghu wara li gie ffirmat u ppublikat il-kuntratt ta' separazzjoni nbidlu b'dan li anke sahhtu marret ghall-agħar peress li qed jitlef id-dawl. Il-Qorti, filwaqt li tempatizza ma' tali sitwazzjoni, ma tistax ma tqisx il-fatt li jirrizulta bl-aktar mod car li fil-mument tal-publikazzjoni tal-kuntratt ta' separazzjoni, r-rikorrent kien jaf

<sup>10</sup> Esebit a fol 749 tal-process

<sup>11</sup> Esebit a fol 754 tal-process

bid-dejn gravanti l-komunjoni tal-akkwisti u xorta ghazel li jiffirma l-istess kuntratt ta' separazzjoni. Barra minn hekk, sussegwentement ghal tali publikazzjoni ta' kuntratt, jirrizulta bl-aktar mod car li l-istess rikorrent biegh proprjeta' u dan għad-detriment tal-istess intimata li minkejja li kellha d-dritt għal tali manteniment hekk kif stipulat fil-kuntratt ta' separazzjoni, baqghet ma thallset xejn. Dak li trid tiddeciedi l-qorti huwa jekk tali nuqqas ta' dawl jew il-fatt li r-rikorrent jikkontendi li m'għandux impjieg jinpingix fuq id-dritt ta' manteniment tal-intimata hekk kif stabbili mill-kuntratt ta' separazzjoni. Dan naturalment irid jitqies ukoll fid-dawl tal-fatt li jirrizulta bl-aktar mod car li l-istess rikorrent (sussegwentement ghall-kuntratt ta' separazzjoni) trasferixxa numru ta' proprjetajiet u konsegwentement, tali trasferimenti kellhom, ghall-anqas, juru li kien hemm avvanz fil-hajja tal-istess rikorrent. Li r-rikorrent jghix bis-servizzi socjali meta fil-verita' kien hemm dik il-proprjeta' kollha li jirrizultaw mir-ricerki m'hijiex plawsibbli jew verosimili. Għalhekk il-qorti hija aktar propensa li temmen il-verzjoni tal-intimata li tikkontendi li ma rat xejn minn tali ammonti.

Illi jidher car li l-mertu tal-kawza jdur fuq zewg binarji u cioe' l-allegat bdil ta' cirkustanzi da parti tar-rikorrent u li permezz tieghu qiegħed jipprova jiggustifika t-talba tieghu għal bdil fil-manteniment dovut u l-principju ta' *pacta sunt servanda* applikabbi wara li l-kuntratt ta' separazzjoni bejn il-partijiet gie ffirmat u ppublikat. Il-qorti tirrileva li l-klawsoli relatati mal-manteniment in kwistjoni hekk kif imnizzla fil-kuntratt ta' separazzjoni vigenti bejn il-partijiet ma jħallu ebda ombra ta' dubju dwar l-intenzjoni tal-partijiet, b'dan li l-istess kuntratt, ghalkemm isemmi ammonti differenti li jkunu dovuti lill-intimata fi zminijiet jew f'circustanzi differenti, xi forma ta' manteniment jibqa' dejjem dovut skond l-istess kuntratt u dan *stante* li ma ssir ebda referenza għal xi sitwazzjoni li tista' twassal ghall-waqfien ta' manteniment. F'dan l-istadju huwa opportun li ssir referenza ghall-principju legali *pacta sunt servanda* u ghall-Artikolu 992 tal-Kap. 16 tal-Ligijiet ta' Malta li jghid hekk:

**“(1) *Il-kuntratti magħmula skont il-liġi għandhom saħħa ta’ liġi għal dawk li jkunu għamluhom.***

(2) **Dawn il-kuntratti ma jistgħux jiġu mħassra ħlief bil-kunsens ta' xulxin tal-partijiet, jew għal raġunijiet magħrufin mill-liġi”.**

Illi ai termini tal-istess Artikolu, imbagħad issir referenza wkoll ghall-gurisprudenza relattiva ghall-principju hawn fuq imsemmi, fosthom:

- Grace Spiteri vs Carmel sive Lino Camilleri et (deciza nhar it-30 ta' Mejju 2002 mill-Onorabbli Prim'Awla tal-Qorti Civili) fejn gie ritenut li “**Il-principju kardinali li jirregola l-istatut tal-kuntratti jibqa' dejjem dak li l-vinkolu kontrattwali għandu jigi rispettati u li hi l-volonta' tal-kontraenti kif espress...li kellha tipprevali u trid tigi osservata. Pacta sunt servanda**”;
- Onor. Edgar Cuschieri nominee vs Perit Gustavo R. Vincenti (deciża nhar it-13 ta' Frar 1950 mill-Onorabbli Qorti tal-Appell) fejn gie dikjarat li “**gjaladarba kuntratt għandu forza ta' ligi bejn il-partijiet li jagħmluh, l-interpretazzjoni tieghu tinneċċista li wieħed jestraja minnu, skond ir-regoli magħrufa, l-volonta komuni reali konsegwita mill-kontraenti**”;
- Eric Schembri et nominee vs Lewis Baldacchino (deciza nhar il-11 ta' Novembru 1997 mill-Onorabbli Qorti tal-Appell) u
- Raymond Vella, Joseph Vella vs Neil Duffy, Kim Duffy (deciża nhar it-22 ta' Lulju 2010 mit-Tribunal Għal Talbiet Zghar)

Fejn gie ritenut li “**I-qofol u pediment ta' kull ligi li qatt saret biex tirregola l-konvivenza socjali bbazata fuq l-obligazzjoni sa' mill-bidu, cioe' ir-rationalis principium, huwa l-pacta sunt servanda**”;

- Frank Salt Real Estate Limited vs Edward Anthony Ellul Sullivan f'ismu proprju u in rappresentanza tas-socjeta' Sullivans Limited (deciza nhar it-8 ta' Jannar 2010 mill-Onorabbli

Qorti tal-Appell), b'referenza ghal Artikolu 992 tal-Kap. 16 citat aktar 'il fuq, gie ritenut li "**strettament u korrettement interpretat, b'dan il-provvediment il-ligi tenfasizza l-kuncett illi dak il-kuntratt ma jistax jigi rizolut, in linea ta' principju, bis-semplici volonta' unilaterali u ta' xi parti kontraenti, u in effetti, l-istess provvediment jissokta jipprovdi illi l-kuntratt ma jistax jigi mhassar hliet bil-kunsens ta' xulxin tal-partijiet jew ghal ragunijiet maghrufin fil-ligi**".

Illi l-qorti thoss li m'ghandhiex ghalfejn tidhol f'aktar dettal dwar l-intenzjoni tal-partijiet fil-kaz odjern u kif tali intenzjonijiet għandhom jigu rispettati u dan ghaliex il-kuntratt ta' separazzjoni vigenti bejn il-partijiet hija cara u ma thalli ebda ombra ta' dubju dwar kif għandha tigi interpretata, kif wara kollox diga' gie spjegat aktar 'il fuq.

Fid-dawl tal-gurisprudenza hawn fuq citata kif ukoll fid-dawl tal-fatt li r-rikkorrenti jirrizulta li dahhal ammont konsiderevoli ferm wara li gie ffirmat u ppublikat il-kuntratt ta' separazzjoni vigenti bejn il-partijiet, il-qorti ma tistax ma tasalx ghall-konkluzjoni li r-rikkorrent għadu f'posizzjoni finanzjarja li jħallas il-manteniment dovut lill-intimata ghaliex il-bdil fċirkustanzi allegati minnu zgur li jammontawx għal tali li jwasslu għal sitwazzjoni fejn kwazi r-rikkorrent ma jkunx jista' jħallas dan l-istess ammont (u dan għal ragunijiet li mhux imputabbi lili).

## Decide

Għal dawn ir-ragunijiet, il-qorti qegħda taqta' u tiddeciedi din il-kawza billi tħichad it-talbiet tar-rikkorrent fl-intier tagħhom u tiddikjara li l-manteniment hekk kif stipulat fil-kuntratt ta' separazzjoni vigenti bejn il-partijiet redatt fl-Atti tan-Nutar Andre Farrugia u datat il-25 ta' Mejju 2007 għandu jibqa' jitħallas mill-istess rikkorrent.

Bl-ispejjez kontra r-rikkorrent.

**< Sentenza Finali >**

-----TMIEM-----